



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXII ]

TUESDAY, JUNE 8, 2021 / JYAISTHA 18, 1943

Separate paging is given to each part of the supplement to the Central Gazette and Central Section  
in order that it may be filed as a separate compilation

## PART - I

### SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

વંચાણે લીધો :-

- (૧) પોલીસ અધિક્ષકશ્રી અરવલ્લી મોડાસાના પત્ર ક્રમાંક: વહટ/સીબી-૬/ફાયરિંગ બટ/૩૩૨૨/૨૦૨૧ તા. ૧૨/૦૪/૨૦૨૧.
- (૨) સેનાપતિશ્રી, રા.અ.પો.દળ, જુથ-૧૫ ઓ.એન.જી.સી., મહેસાણાના પત્ર ક્રમાંક:-સીબી- ૩/ફાયરિંગ પ્રેક્ટીસ-૨૦૨૧/૧૪૩૧/૨૦૨૧, તા. ૨૭/૦૪/૨૦૨૧.

હુકમ

સને ૧૯૫૧ ના ગુજરાત પોલીસ અધિનિયમની કલમ-૩૭(૪) અન્વયેનો.

નંબર ડી.સી./પી.ઓ.એલ./વશી/૭૬૫૨ થી ૭૬૯૧/૨૦૨૧.— અરવલ્લી જિલ્લાના ભીલોડા તાલુકાના ગંભીરપુરા (માંકરોડા) ગામના સ.નં. ૪૮/બ/૨ માં ફાયરિંગ બટ આવેલો છે. સદર બટમાં મહેસાણા ખાતેના રા.અ.પો.દળ, જુથ-૧૫, ઓ. એન.જી.સી., મહેસાણાના પોલીસ અધિકારી/ જવાનોનું સને-૨૦૨૧ના વર્ષના પ્રથમ તબક્કાનું ફાયરિંગ પ્રેક્ટીસ કરવાનું હોઈ પોલીસ અધિક્ષકશ્રી, અરવલ્લી મોડાસાએ તા.૧૨/૦૪/૨૦૨૧ના પત્રથી મંજૂરી આપેલ છે. સેનાપતિશ્રી, રા.અ.પો.દળ, જુથ-૧૫, ઓ.એન.જી.સી., મહેસાણાના તા.૨૭/૦૪/૨૦૨૧ના પત્રથી આ બટ વિસ્તારની હદમાં રહેતા આજુબાજુના પ્રજાજનોની સલામતી જાળવવા માટે સન. ૧૯૫૧ના ગુજરાત પોલીસ અધિનિયમ અન્વયે તા.૧લી જુન, ૨૦૨૧ થી તા. ૩૦મી જુન, ૨૦૨૧ સુધી અમલમાં રહે તે રીતે જાહેરનામું પ્રસિધ્ધ કરવા દરખાસ્ત કરેલ છે.

આથી હું, અમૃતેશ ઔરંગાબાદકર, (આઈ.એ.એસ.), જિલ્લા મેજિસ્ટ્રેટ, અરવલ્લી જિલ્લો, મોડાસા સને ૧૯૫૧ ના ગુજરાત પોલીસ અધિનિયમની કલમ-૩૭(૪) થી મને મળેલ સત્તાની રૂએ ફરમાવું છું કે, અરવલ્લી જિલ્લાના ભીલોડા તાલુકાના ગંભીરપુરા (માંકરોડા) ખાતેના બટ ઉપર મહેસાણા ખાતેના રા.અ.પો.દળ, જુથ-૧૫, ઓ. એન.જી.સી., મહેસાણાના પોલીસ અધિકારી/જવાનોનું સને ૨૦૨૧ના વર્ષના પ્રથમ તબક્કાનું ફાયરિંગ પ્રેક્ટીસ કરવાનું હોઈ ઉક્ત બટ વિસ્તારની જમીનની આજુબાજુની વ્યક્તિઓએ ઉપરોક્ત જમીનની આજુબાજુના ૧.૬ કી.મી.ની ત્રિજ્યાના વિસ્તારમાં તા.૧લી જુન, ૨૦૨૧ થી તા. ૩૦મી જુન, ૨૦૨૧ સુધી સવારના ૭-૦૦ કલાકથી સાંજના ૧૮-૦૦ કલાક સુધી પ્રવેશ કરવો નહીં તથા ઉક્ત વિસ્તારમાં દર્શાવેલ દિવસો અને સમયે ઘોર ઢાંખર લઈને પ્રવેશ કરવો કે કરાવવો નહીં.

વધુમાં સદર જાહેરનામા બાબતે પોલીસ ખાતા દ્વારા આ જાહેરનામાથી સ્થાનિકો અવગત થઈ શકે તથા અકસ્માત નિવારી શકાય તે માટે પ્રચાર બોર્ડ મુકવા તથા ફાયરિંગના સમય દરમિયાન ચોકી/નાકા બંધી કરવાની રહેશે.

આ હુકમનો ભંગ કરનાર ઉક્ત અધિનિયમની કલમ-૧૩૫ હેઠળ અને ભારતના ફોજદારી અધિનિયમની કલમ-૧૮૮ હેઠળ શિક્ષાને પાત્ર થશે તથા ક્ષેત્રાધિકાર ધરાવતા પોલીસ સબ ઇન્સ્પેક્ટર દરજ્જાથી ઉતરતા ન હોય તેવા અધિકારીશ્રીને ફરીયાદ માંડવા આથી અધિકૃત કરવામાં આવે છે અને બીન અધિકૃત પ્રવેશથી જો કોઈ નુકશાન થશે તો કોઈપણ પ્રકારના વળતરને પાત્ર રહેશે નહીં.

નોંધ:- ભારત સરકારશ્રી, તેમજ ગુજરાત સરકારશ્રી વખતો વખત કોવિડ-૧૯ મહામારી અન્વયે બહાર પાડવામાં આવતી ગાઈડલાઈન્સનો ચુસ્તપણે અમલ કરવાનો રહેશે.

આજ તારીખ ૨૬મી મે, ૨૦૨૧ના રોજ મારી સહી તથા સિક્કો કરી આપ્યો.

અમૃતેશ ઔરંગાબાદકર,  
જિલ્લા મેજિસ્ટ્રેટ,  
અરવલ્લી-મોડાસા.

વંચાણે લીધા:-

- (૧) ભારત સરકારશ્રીના ગૃહ મંત્રાલયના હુકમ: 40-3/2020-DM-I(A) તા.૨૯-૦૪-૨૦૨૧ તેમજ ગાઈડલાઈન.
- (૨) ગુજરાત સરકારના ગૃહ વિભાગના જાહેરનામા ક્રમાંક: વિ-૧/કઅવ/૧૦૨૦૨૦/૪૮૨-B તા. ૦૨-૦૬-૨૦૨૧.
- (૩) ગુજરાત સરકારના ગૃહ વિભાગના જાહેરનામા ક્રમાંક: વિ-૧/કઅવ/૧૦૨૦૨૦/૪૮૨ તા. ૦૬-૦૪-૨૦૨૧.
- (૪) ગુજરાત સરકારના ગૃહ વિભાગના જાહેરનામા ક્રમાંક: વિ-૧/કઅવ/૧૦૨૦૨૦/૪૮૨ તા. ૧૨-૦૪-૨૦૨૧.
- (૫) ફોજદારી કાર્યરીતી અધિનિયમ-૧૯૭૩
- (૬) ૫ એપેડેમિક ડીસીઝ એક્ટ-૧૯૮૭
- (૭) ડિઝાસ્ટર મેનેજમેન્ટ એક્ટ ૨૦૦૫.

જાહેરનામું

ફોજદારી કાર્યરીતી અધિનિયમ, ૧૯૭૩ (૧૯૭૪નો બીજો અધિનિયમ)ની કલમ-૧૪૪ અને ગુજરાત પોલીસ અધિનિયમ ૧૯૫૧ની કલમ-૩૭(૪), ૪૩ તથા ૫ એપેડેમિક ડીસીઝ એક્ટ-૧૯૮૭ તથા ડિઝાસ્ટર મેનેજમેન્ટ એક્ટની કલમ-૩૪ હેઠળનું.

નં. એમએજી/COVID-19/જાહેરનામું/વર્ષી/૮૦૭૬ થી ૮૦૧૫/૨૦૨૧.—સમગ્ર ગુજરાત રાજ્ય તેમજ ભારત દેશમાં નોવેલ કોરોના વાયરસ (COVID-19) ફેલાયેલ છે. જેને WHO દ્વારા વૈશ્વિક મહામારી જાહેર કરવામાં આવેલ છે. જે બાબતે ભારત સરકારશ્રી તથા ગુજરાત સરકારશ્રી દ્વારા સમયાંતરે નોવેલ કોરોના વાયરસ (COVID-19) ફેલાવો અટકાવવા માટે વિવિધ માર્ગદર્શિકા તથા કેટલીક સૂચનાઓ બહાર પાડવામાં આવેલ છે. રાજ્ય સરકારના આરોગ્ય અને પરિવાર કલ્યાણ વિભાગના તા. ૧૩-૦૩-૨૦૨૦ના જાહેરનામાંથી The Gujarat Epidemic Diseases Covid-19 Regulation, 2020 જાહેર કરેલ છે. સમગ્ર ભારત દેશમાં (COVID-19) ની અસરોને ધ્યાને લેતાં National Disaster Management Authority ના નિર્દેશો મુજબ કેન્દ્રીય ગૃહ મંત્રાલયના આમુખ-(૧) ના નોટીફિકેશનથી કોરોના સંક્રમણને રોકવા માટે અદ્યતન સૂચનાઓ આપવામાં આવેલ છે રાજ્યમાં Covid-19 ના સંક્રમણની બાબતને ધ્યાને લેતાં રાજ્ય સરકાર દ્વારા ગૃહ વિભાગના તા.૬/૪/૨૦૨૧ અને તા.૧૨/૪/૨૦૨૧ના સમાનાંકી હુકમથી જરૂરી નિયંત્રણો મૂકી આવશ્યક પગલાંઓ લેવામાં આવી રહ્યા છે. ભારત સરકારની ઉપર દર્શાવેલ તા.૨૯/૪/૨૦૨૧ની સૂચનાઓ ધ્યાને લેતાં રાજ્ય સરકારે કોરોનાનું સંક્રમણ રોકવા કેટલાક વિશેષ પગલાંઓ લેવાનો નિર્ણય લીધેલ છે. જેના અનુસંધાને તા.૦૨/૦૬/૨૦૨૧ની સૂચનાઓ ધ્યાને લેતાં તા.૦૪/૬/૨૦૨૧ના સવારના ૦૬.૦૦ કલાકથી તા.૧૧/૦૬/૨૦૨૧ ના ૦૬.૦૦ કલાક સુધી સમગ્ર રાજ્યમાં નીચે મુજબના નિયંત્રણો મુકવાનું રાજ્ય સરકારે નક્કી કરેલ છે. જેને ધ્યાનમાં રાખીને કેટલીક સૂચનાઓ બહાર પાડવી જરૂરી જણાય છે.

આથી, હું અમૃતેશ ઔરંગાબાદકર, (આઈ. એ. એસ.), જિલ્લા મેજિસ્ટ્રેટ, અરવલ્લી, ફોજદારી કાર્યરીતી અધિનિયમ-૧૯૭૩ની (૧૯૭૪ નો બીજો અધિનિયમ) ની કલમ-૧૪૪, ૫ એપેડેમિક ડીસીઝ, એક્ટ-૧૯૮૭ અને ૫ ગુજરાત એપેડેમિક રેગ્યુલેશન, ૨૦૨૦ તથા ૫ ડિઝાસ્ટર મેનેજમેન્ટ એક્ટ-૨૦૦૫ ની કલમ-૩૪ હેઠળ મને મળેલ અધિકારની રૂએ ફરમાવું છું કે,

કેન્દ્રીય ગૃહ મંત્રાલયના તા.૨૯/૪/૨૦૨૧ના હુકમ ક્રમાંક :40-3/2020-DM-I(A) તથા ગુજરાત સરકારના ગૃહ વિભાગના જાહેરનામા ક્રમાંક : વિ-૧/કઅવ/૧૦૨૦૨૦/૪૮૨-B, તા.૦૨/૬/૨૦૨૧ની માર્ગદર્શિકાઓ ધ્યાને લેતા નીચે મુજબ હુકમ કરવામાં આવે છે.

- A. અઠવાડીક ગુજરી/બજાર/હાટ, શૈક્ષણિક સંસ્થા અને કોચિંગ સેન્ટરો (ઓનલાઈન શિક્ષણ સિવાય), સિનેમા થિયેટરો, ઓડીટોરીયમ, એસેમ્બલી હોલ, વોટરપાર્ક, જાહેર બાગ-બગીચા, મનોરંજન સ્થળો, જીમ, સ્પા, સ્વિમીંગપુલ બંધ રહેશે.

- B. આ સમયગાળા દરમ્યાન લગ્ન માટે ખુલ્લા અથવા બંધ સ્થળોએ મહત્તમ ૫૦ (પચાસ) વ્યક્તિઓની મંજૂરી રહેશે. લગ્ન માટે DIGITAL GUJARAT PORTAL પર નોંધણીની જોગવાઈ યથાવત રહે છે.
- C. અંતિમક્રિયા/દફનવિધિ માટે મહત્તમ ૨૦ (વીસ) વ્યક્તિઓની મંજૂરી રહેશે.
- D. સમગ્ર રાજ્યમાં સરકારી, અર્ધ સરકારી, બોર્ડ કોર્પોરેશન, બેંક, Finance Tech. સંબંધિત સેવાઓ, કેશ ટ્રાન્ઝેક્શન સેવાઓ, બેંકોનું ક્લીયરિંગ હાઉસ, એ.ટી.એમ./સી.ડી.એમ. રીપેરર્સ સ્ટોક એક્સચેન્જ, સ્ટોક બ્રોકરો, ઈન્સ્યોરન્સ કંપનીઓ તથા તમામ પ્રકારની ખાનગી ઓફીસોમાં કર્મચારીઓની હાજરીની સંખ્યા ૫૦ % સુધી સુનિશ્ચિત કરવાની રહેશે. આવશ્યક સેવાઓને આ જોગવાઈ લાગુ પડશે નહીં.
- E. સમગ્ર રાજ્યમાં તમામ પ્રકારના રાજકીય, સામાજિક ધાર્મિક, સાંસ્કૃતિક, શૈક્ષણિક, કાર્યક્રમો/મેળાવડાઓ સદંતર બંધ રહેશે.
- F. રાજ્યમાં પ્રેક્ષકોની ઉપસ્થિતિ વગર સ્પોર્ટ્સ કોમ્પ્લેક્સ/સ્પોર્ટ્સ સ્ટેડીયમ/સંકુલમાં પ્રેક્ષકો વગર રમતગમત ચાલુ રાખી શકાશે.
- G. રાજ્યના તમામ ધાર્મિક સ્થાનો જાહેર જનતા માટે બંધ રહેશે. ધાર્મિકસ્થાનો ખાતેની દૈનિક પૂજા/વિધિ ધાર્મિકસ્થાનોના સંચાલકો/પૂજારીશ્રીઓ દ્વારા જ કરવાની રહેશે.
- H. પબ્લિક બસ ટ્રાન્સપોર્ટ મહત્તમ ૫૦ % પેસેન્જર કેપેસિટીમાં ચાલુ રહેશે.
- I. અન્ય રાજ્યોમાંથી ગુજરાતમાં પ્રવેશ કરતાં મુસાફરોને RTPCR Test સંબંધમાં આરોગ્ય અને પરિવાર કલ્યાણ વિભાગ દ્વારા આપવામાં આવેલ સૂચનાઓ લાગુ રહેશે.
- J. તમામે ફેસ કવર, માસ્ક અને સોશ્યલ ડિસ્ટન્સીંગ ચુસ્તપણે પાલન કરવાનું રહેશે.

#### અપવાદ

- કેન્દ્ર સરકાર તેમજ રાજ્ય સરકારના વિવિધ જાહેરનામા/આદેશોથી જે બાબતો પર પ્રતિબંધ મુકેલ નથી તે બાબતો આ જાહેરનામાથી પ્રતિબંધિત ગણાશે નહીં.
- સરકારી ફરજ અથવા કામગીરીમાં હોય તે તેમજ હોમગાર્ડ કે સરકારી કે અર્ધસરકારી એજન્સી જેઓ કાયદેસરની ફરજ અથવા કામગીરીમાં હોય, સરકારશ્રી દ્વારા જાહેર કરેલ રોજિંદાજીવન જરૂરીયાતની આવશ્યક ચીજવસ્તુઓના ધંધા/વ્યવસાયમાં સંકળાયેલ લોકો કે જેઓએ સક્ષમ સત્તાધિકારીશ્રીની પૂર્વ મંજૂરી મેળવી હોય તેઓને લાગુ પડશે નહીં.

#### વિસ્તાર

આ જાહેરનામું અરવલ્લી જિલ્લાના સમગ્ર હદ વિસ્તારમાં લાગુ પડશે.

#### અમલવારીનો સમય

આ હુકમની અમલવારી તા.૦૪થી જુન, ૨૦૨૧ના ૦૬.૦૦ કલાકથી તા.૧૧મી જુન, ૨૦૨૧ના ૦૬.૦૦ કલાક સુધી કરવાની રહેશે.

#### શિક્ષા

આ હુકમનો ભંગ કરનાર વ્યક્તિ વિરુદ્ધ ભારતીય દંડ સંહિતાની કલમ- ૧૮૮ તથા ડિઝાસ્ટર મેનેજમેન્ટ એક્ટ-૨૦૦૫ તથા The Epidemic Diseases Act-1897 અન્વયે The Gujarat Epidemic Diseases Covid-19 Regulation, 2020ની જોગવાઈઓ મુજબ શિક્ષાને પાત્ર થશે. જાહેરનામાનો અમલ અને તેના ભંગ બદલના પગલા લેવા માટે ફરજ પરના પોલીસ વિભાગના કોઈ પણ હેડ કોન્સ્ટેબલ કક્ષાના અને તેની ઉપરની કક્ષાના અધિકારીઓને અધિકૃત કરવામાં આવે છે.

આજ તારીખ ૦૩જી જુન, ૨૦૨૧ના રોજ મારી સહી તથા કચેરીની મહોર લગાડી હુકમ બહાર પાડ્યો.

અમૃતેશ ઔરંગાબાદકર,  
જિલ્લા મેજિસ્ટ્રેટ,  
અરવલ્લી, મોડાસા.

-----

વંચાણે લીધા:-

- (૧) ભારત સરકારશ્રીના ગૃહ મંત્રાલયના હુકમ: 40-3/2020-DM-I(A) તા.૨૯-૦૪-૨૦૨૧ તેમજ ગાઈડલાઈન.
- (૨) ગુજરાત સરકારના ગૃહ વિભાગના જાહેરનામા ક્રમાંક: વિ-૧/કઅવ/૧૦૨૦૨૦/૪૮૨-A તા. ૦૨-૦૬-૨૦૨૧.
- (૩) ગુજરાત સરકારના ગૃહ વિભાગના જાહેરનામા ક્રમાંક: વિ-૧/કઅવ/૧૦૨૦૨૦/૪૮૨ તા. ૦૬-૦૪-૨૦૨૧.
- (૪) ગુજરાત સરકારના ગૃહ વિભાગના જાહેરનામા ક્રમાંક: વિ-૧/કઅવ/૧૦૨૦૨૦/૪૮૨ તા. ૧૨-૦૪-૨૦૨૧.
- (૫) ફોજદારી કાર્યરીતી અધિનિયમ-૧૯૭૩
- (૬) ૫ એપેડેમિક ડીસીઝ એક્ટ-૧૯૮૭
- (૭) ડિઝાસ્ટર મેનેજમેન્ટ એક્ટ ૨૦૦૫.

### જાહેરનામું

ફોજદારી કાર્યરીતી અધિનિયમ, ૧૯૭૩ (૧૯૭૪નો બીજો અધિનિયમ)ની કલમ-૧૪૪ અને ગુજરાત પોલીસ અધિનિયમ ૧૯૫૧ની કલમ-૩૭(૪), ૪૩ તથા ૫ એપેડેમિક ડીસીઝ એક્ટ-૧૯૮૭ તથા ડિઝાસ્ટર મેનેજમેન્ટ એક્ટની કલમ-૩૪ હેઠળનું.

નં. એમએજ/COVID-19/જાહેરનામું/વશી/૮૦૧૬ થી ૮૦૫૫/૨૦૨૧.—સમગ્ર ગુજરાત રાજ્ય તેમજ ભારત દેશમાં નોવેલ કોરોના વાયરસ (COVID-19) ફેલાયેલ છે. જેને WHO દ્વારા વૈશ્વિક મહામારી જાહેર કરવામાં આવેલ છે. જે બાબતે ભારત સરકારશ્રી તથા ગુજરાત સરકારશ્રી દ્વારા સમયાંતરે નોવેલ કોરોના વાયરસ (COVID-19) ફેલાવો અટકાવવા માટે વિવિધ માર્ગદર્શિકા તથા કેટલીક સૂચનાઓ બહાર પાડવામાં આવેલ છે. રાજ્ય સરકારના આરોગ્ય અને પરિવાર કલ્યાણ વિભાગના તા. ૧૩-૦૩-૨૦૨૦ના જાહેરનામાંથી The Gujarat Epidemic Diseases Covid-19 Regulation, 2020 જાહેર કરેલ છે. સમગ્ર ભારત દેશમાં (COVID-19) ની અસરોને ધ્યાને લેતાં National Disaster Management Authority ના નિર્દેશો મુજબ કેન્દ્રીય ગૃહ મંત્રાલયના આમુખ-(૧) ના નોટીફિકેશન થી કોરોના સંક્રમણને રોકવા માટે અદ્યતન સૂચનાઓ આપવામાં આવેલ છે, ભારત સરકારની ઉપર દર્શાવેલ તા.૨૯/૪/૨૦૨૧ની સૂચનાઓ ધ્યાને લેતાં રાજ્યમાં વર્તમાન પરિસ્થિતિની સમીક્ષા કરતાં પુખ્ત વિચારણાને અંતે ગૃહ વિભાગના તા.૨૭/૪/૨૦૨૧ના સરખા ક્રમાંકના હુકમથી ૨૯ શહેરોમાં લાગુ કરવામાં આવેલ રાત્રિ કરફ્યુ તથા નિયંત્રણો અમલમાં મુકવામાં આવેલ છે. જેમાં વધુ ૭ શહેરોનો ઉમેરો કરી હવે કુલ ૩૬ શહેરોમાં તા.૦૪/૬/૨૦૨૧ના રાત્રી ૦૮.૦૦ કલાકથી તા.૧૧/૬/૨૦૨૧ના ૬.૦૦ કલાક સુધી રાત્રી કરફ્યુ તથા નિયંત્રણો મુકવાનું રાજ્ય સરકારે નક્કી કરેલ, જે અન્વયે અત્રેના જિલ્લાના મોડાસા શહેરનો કુલ ૩૬ શહેરોમાં સમાવેશ થાય છે. જેને ધ્યાનમાં રાખીને કેટલીક સૂચનાઓ બહાર પાડવી જરૂરી જણાય છે.

આથી, હું, અમૃતેશ ઔરંગાબાદકર, (આઈ. એ. એસ.), જિલ્લા મેજિસ્ટ્રેટ, અરવલ્લી, ફોજદારી કાર્યરીતી અધિનિયમ-૧૯૭૩ની (૧૯૭૪ નો બીજો અધિનિયમ) ની કલમ-૧૪૪, ૫ એપેડેમિક ડીસીઝ, એક્ટ-૧૯૮૭ અને ૫ ગુજરાત એપેડેમિક રેગ્યુલેશન, ૨૦૨૦ તથા ૫ ડિઝાસ્ટર મેનેજમેન્ટ એક્ટ-૨૦૦૫ ની કલમ-૩૪ હેઠળ મને મળેલ અધિકારની રૂએ ફરમાવું છું કે,

કેન્દ્રીય ગૃહ મંત્રાલયના તા.૨૯/૪/૨૦૨૧ના હુકમ ક્રમાંક :40-3/2020-DM-I(A) તથા ગુજરાત સરકારના ગૃહ વિભાગના જાહેરનામા ક્રમાંક : વિ-૧/કઅવ/૧૦૨૦૨૦/૪૮૨-A, તા.૨/૬/૨૦૨૧ની માર્ગદર્શિકાઓ ધ્યાને લેતા નીચે મુજબ હુકમ કરવામાં આવે છે.

➤ મોડાસા શહેરમાં તા.૪/૬/૨૦૨૧ થી તા.૧૧/૬/૨૦૨૧ સુધી રાત્રિ કરફ્યુ દરરોજ રાત્રે ૨૧.૦૦ કલાકથી સવારના ૬.૦૦ કલાકના સમયગાળા દરમિયાન અમલી રહેશે, જે સમય દરમિયાન ફક્ત આવશ્યક સેવાઓ ચાલુ રહેશે. આ ઉપરાંત નીચેની બાબતો પણ અમલમાં રહેશે.

- (૧) બિમારી વ્યક્તિ, સગર્ભાઓ, અશક્ત વ્યક્તિઓને સારવાર માટે એટેન્ડન્ટ સાથે અવરજવરની છૂટ રહેશે.
- (૨) મુસાફરોને રેલવે, એરપોર્ટ, એસ.ટી. કે સીટી બસની ટીકીટ રજૂ કર્યેથી તેઓને અવરજવરની પરવાનગી આપવાની રહેશે.
- (૩) રાત્રિ કરફ્યુના સમયગાળા દરમિયાન લગ્ન યોજી શકાશે નહીં.
- (૪) આવશ્યક સેવા સાથે સંકળાયેલ નાગરીકો/અધિકારીઓ/કર્મચારીઓએ અવરજવર દરમિયાન માંગણી કર્યેથી જરૂરી ઓળખપત્ર રજૂ કરવાના રહેશે.
- (૫) અનિવાર્ય સંજોગોમાં બહાર નીકળેલ વ્યક્તિઓએ તેમનું ઓળખપત્ર, ડોક્ટરનું પ્રીસ્ક્રીપ્શન, સારવારને લગતાં કાગળો અને અન્ય પુરાવાઓ રજૂ કર્યેથી અવરજવરની પરવાનગી આપવાની રહેશે.
- (૬) અનિવાર્ય સંજોગોમાં બહાર નીકળેલ વ્યક્તિઓ સાથે ફરજ પરના અધિકારી/કર્મચારીએ માનવીય અભિગમ દાખવવાનો રહેશે.
- (૭) તમામે ફેસ કવર, માસ્ક અને સોશીયલ ડિસ્ટન્સીંગનું ચુસ્તપણે પાલન કરવાનું રહેશે.

## નિયંત્રણો:

કોરોનાની પ્રવર્તમાન પરિસ્થિતિને ધ્યાને લેતાં તા. ૦૪/૦૬/૨૦૨૧ના ૬.૦૦ કલાક થી તા. ૧૧/૦૬/૨૦૨૧ના ૦૬:૦૦ કલાક સુધીના સમગ્ર સમયગાળા દરમિયાન મોડાસા શહેરમાં નીચે મુજબના નિયંત્રણો મૂકવાનું નક્કી કરેલ છે.

- A. તમામ દુકાનો, વાણિજ્યિક સંસ્થાઓ, લારી-ગલ્લાઓ, શોપિંગ કોમ્પ્લેક્ષ, માર્કેટીંગ યાર્ડ, હેર કટીંગ સલૂન, બ્યુટી પાર્લર તેમજ અન્ય વ્યાપારિક ગતિવિધિ સવારના ૮.૦૦ કલાકથી સાંજના ૬.૦૦ કલાક સુધી ખુલ્લા રાખી શકાશે.
- B. રેસ્ટોરેન્ટ્સ સવારના ૮.૦૦ કલાકથી રાત્રિના ૮.૦૦ કલાક સુધી Take away ની સુવિધા ચાલુ રાખી શકશે.
- C. રેસ્ટોરેન્ટ્સ સવારના ૮.૦૦ કલાકથી રાત્રિના ૧૦.૦૦ કલાક સુધી Home deliveryની સુવિધા ચાલુ રાખી શકશે.
- D. અઠવાડીક ગુજરી/બજાર/હાટ, શૈક્ષણિક સંસ્થા અને કોચિંગ સેન્ટરો (ઓનલાઈન શિક્ષણ સિવાય), સિનેમા થિયેટરો, ઓડીટોરીયમ, એસેમ્બલી હોલ, વોટરપાર્ક, જાહેર બાગ-બગીચા, મનોરંજન સ્થળો, જીમ, સ્પા, સ્વિમીંગપુલ બંધ રહેશે.
- E. આ સમયગાળા દરમિયાન લગ્ન માટે ખુલ્લા અથવા બંધ સ્થળોએ મહત્તમ ૫૦ (પચાસ) વ્યક્તિઓની મંજૂરી રહેશે. લગ્ન માટે DIGITAL GUJARAT PORTAL પર નોંધણીની જોગવાઈ યથાવત રહે છે.
- F. અંતિમક્રિયા/દફનવિધિ માટે મહત્તમ ૨૦ (વીસ) વ્યક્તિઓની મંજૂરી રહેશે.
- G. સરકારી, અર્ધ સરકારી, બોર્ડ કોર્પોરેશન, બેંક, Finance Tech. સંબંધિત સેવાઓ, કેશ ટ્રાન્ઝેક્શન સેવાઓ, બેંકોનું કલીયરીંગ હાઉસ, એ.ટી.એમ./સી.ડી.એમ. રીપેરર્સ સ્ટોક એક્સચેન્જ, સ્ટોક બ્રોકરો, ઇન્સ્યોરન્સ કંપનીઓ તથા તમામ પ્રકારની ખાનગી ઓફીસોમાં કર્મચારીઓની હાજરીની સંખ્યા ૫૦ % સુધી સુનિશ્ચિત કરવાની રહેશે. આવશ્યક સેવાઓને આ જોગવાઈ લાગુ પડશે નહીં.
- H. તમામ પ્રકારના રાજકીય, સામાજિક, ધાર્મિક, સાંસ્કૃતિક, શૈક્ષણિક, કાર્યક્રમો/મેળાવડાઓ સદંતર બંધ રહેશે.
- I. પ્રેક્ષકોની ઉપસ્થિતિ વગર સ્પોર્ટ્સ કોમ્પ્લેક્ષ/સ્પોર્ટ્સ સ્ટેડીયમ/સંકુલમાં પ્રેક્ષકો વગર રમતગમત ચાલુ રાખી શકાશે.
- J. તમામ ધાર્મિકસ્થાનો જાહેર જનતા માટે બંધ રહેશે. ધાર્મિક સ્થાનો ખાતેની દૈનિક પૂજા/વિધિ ધાર્મિક સ્થાનોના સંચાલકો/પૂજારીશ્રીઓ દ્વારા જ કરવાની રહેશે.
- K. પબ્લિક બસ ટ્રાન્સપોર્ટ મહત્તમ ૫૦ % પેસેન્જર કેપેસિટીમાં ચાલુ રહેશે.

➤ આ સમયગાળા દરમિયાન નીચે મુજબની આવશ્યક સેવા/પ્રવૃત્તિઓ જ ચાલુ રહેશે.

- (1) COVID-19 ની કામગીરી સાથે સીધી રીતે સંકળાયેલ સેવા તેમજ આવશ્યક/તાત્કાલીક સેવા સાથે સંકળાયેલ સેવાઓ ચાલુ રહેશે.
- (2) મેડીકલ, પેરામેડીકલ તથા તેને આનુષંગિક આરોગ્યલક્ષી સેવાઓ
- (3) ઓક્સિજન ઉત્પાદન અને વિતરણ વ્યવસ્થા.
- (4) ડેરી, દૂધ-શાકભાજી, ફળ-ફળાદી ઉત્પાદન, વિતરણ અને વેચાણ તથા તેની હોમ ડીલિવરી સેવા.
- (5) શાકભાજી માર્કેટ તથા ફ્રૂટ માર્કેટ ચાલુ રહેશે.
- (6) કરિયાણું, બેકરી, બધા પ્રકારની ખાદ્ય સામગ્રીનું વેચાણ અને તે વહેંચવા માટેની ઓનલાઈન તમામ સેવાઓ.
- (7) અનાજ તથા મસાલા દળવાની ઘંટી
- (8) ઘરગથ્થુ ટીફીન સર્વિસીસ અને હોટેલ/રેસ્ટોરન્ટમાંથી Take away facility આપતી સેવાઓ.
- (9) ઇન્ટરનેટ/ટેલિફોન/મોબાઇલ સર્વિસ પ્રોવાઇડર/આઇ.ટી અને આઇ.ટી સંબંધિત સેવાઓ.
- (10) પ્રિન્ટ અને ઇલેક્ટ્રોનિક મિડીયા, ન્યુઝ પેપર ડિસ્ટ્રીબ્યુશન.
- (11) પેટ્રોલ, ડિઝલ, એલ.પી.જી./સી.એન.જી./પી.એન.જી.ને સંબંધિત પંપ, ઓપરેશન ઓફ પ્રોડક્શન યુનિટ, પોર્ટ ઓફ લોડીંગ, ટર્મિનલ ડેપોઝ, પ્લાન્ટસ તથા તેને સંબંધિત ટ્રાન્સપોર્ટેશન, ડિસ્ટ્રીબ્યુશન અને રીપેરીંગ સેવાઓ
- (12) પોસ્ટ અને કુરીયર સર્વિસ

(13) ખાનગી સિક્યુરીટી સેવા

(14) પશુ આહાર, ઘાસચારો તથા પશુઓની દવા તથા સારવાર સંબંધિત સેવાઓ

(15) કૃષિ કામગીરી, પેસ્ટકન્ટ્રોલ અને અન્ય આવશ્યક સેવાઓના ઉત્પાદન, પરિવહન અને પુરવઠા વ્યવસ્થા.

(16) ઉક્ત તમામ આવશ્યક ચીજ વસ્તુઓના પરિવહન, સંગ્રહ અને વિતરણને લગતી તમામ સેવાઓ.

(17) આંતરરાજ્ય, આંતરજિલ્લા અને આંતરશહેરની ટ્રાન્સપોર્ટ સેવાઓ તથા તેને સંલગ્ન ઈ-કોમર્સ સેવાઓ.

(18) તમામ પ્રકારના ઉત્પાદન/ઔદ્યોગિક એકમો અને તેને રો-મટીરીયલ પૂરો પાડતા એકમો ચાલુ રહેશે અને તેમના સ્ટાફ માટેની વાહનવ્યવસ્થા ચાલુ રહેશે. જે દરમિયાન COVID-19 સંબંધિત માર્ગદર્શક સુચનાઓનું ચુસ્તપણે પાલન કરવાનું રહેશે.

(19) બાંધકામને લગતી પ્રવૃત્તિઓ ચાલુ રહેશે જે દરમિયાન COVID-19 સંબંધિત માર્ગદર્શક સુચનાઓનું ચુસ્તપણે પાલન કરવાનું રહેશે.

- આ સમયગાળા દરમિયાન એ.ટી.એમ.માં નાણાંનો પુરવઠો સતત જળવાઈ રહે તે અંગે બેંક મેનેજમેન્ટે કાળજી લેવાની રહેશે.
- તમામે ફેસ કવર, માસ્ક અને સોશયલ ડિસ્ટન્સીંગનું ચુસ્તપણે પાલન કરવાનું રહેશે.

#### અપવાદ

- કેન્દ્ર સરકાર તેમજ રાજ્ય સરકારના વિવિધ જાહેરનામા/આદેશોથી જે બાબતો પર પ્રતિબંધ મુકેલ નથી તે બાબતો આ જાહેરનામાથી પ્રતિબંધિત ગણાશે નહીં.
- સરકારી ફરજ અથવા કામગીરીમાં હોય તે તેમજ હોમગાર્ડ કે સરકારી કે અર્ધસરકારી એજન્સી જેઓ કાયદેસરની ફરજ અથવા કામગીરીમાં હોય, સરકારશ્રી દ્વારા જાહેર કરેલ રોજિંદાજીવન જરૂરીયાતની આવશ્યક ચીજવસ્તુઓના ધંધા/વ્યવસાયમાં સંકળાયેલ લોકો કે જેઓએ સક્ષમ સત્તાધિકારીશ્રીની પૂર્વ મંજૂરી મેળવી હોય તેઓને લાગુ પડશે નહીં.

#### વિસ્તાર

આ જાહેરનામું મોડાસા શહેરના સમગ્ર હદ વિસ્તારમાં લાગુ પડશે.

#### અમલવારીનો સમય

આ હુકમની અમલવારી તા.૦૪થી જુન, ૨૦૨૧ના ૦૬.૦૦ કલાકથી તા.૧૧મી જુન, ૨૦૨૧ના ૦૬.૦૦ કલાક સુધી કરવાની રહેશે.

#### શિક્ષા

આ હુકમનો ભંગ કરનાર વ્યક્તિ વિરૂદ્ધ ભારતીય દંડ સંહિતાની કલમ- ૧૮૮ તથા ડિઝાસ્ટર મેનેજમેન્ટ એક્ટ-૨૦૦૫ તથા The Epidemic Diseases Act-1897 અન્વયે The Gujarat Epidemic Diseases Covid-19 Regulation, 2020ની જોગવાઈઓ મુજબ શિક્ષાને પાત્ર થશે. જાહેરનામાનો અમલ અને તેના ભંગ બદલના પગલા લેવા માટે ફરજ પરના કોઈ પણ હેડ કોન્સ્ટેબલ કક્ષાના અને તેની ઉપરની કક્ષાના અધિકારીઓને અધિકૃત કરવામાં આવે છે.

આજ તારીખ ૦૪ જુન, ૨૦૨૧ના રોજ મારી સહી તથા કચેરીની મહોર લગાડી હુકમ બહાર પાડ્યો.

અમૃતેશ ઔરંગાબાદકર,  
જિલ્લા મેજિસ્ટ્રેટ,  
અરવલ્લી, મોડાસા.